

# Koronavirus (COVID-19) infeksiyasının Azərbaycan Respublikasının ərazisində geniş yayılmasının qarşısının alınmasına dair əlavə tədbirlər haqqında

Koronavirus (COVID-19) infeksiyasının Azərbaycan Respublikasının ərazisində geniş yayılmasının qarşısının alınması üzrə dövlət tərəfindən həyata keçirilən tədbirlər çərçivəsində insanların fərdi evlərində və mənzillərində, daimi və ya müvəqqəti yaşadıqları (olduqları) yerlərdə qalmaları tələb olunur.

Fərdi evlərdən və mənzillərdən insanların çıxışı - təxirəsalınmaz tibbi yardıma zərurət olduqda, həyat və sağlamlığa bilavasitə təhlükəli vəziyyət yarananda satış və əhaliyə xidmət göstərən obyektlərə getmək, məişət tullantılarının atılması hallarında, eləcə də xüsusi rejim dövründə fəaliyyət göstərən təşkilatlarda xidməti vəzifələrini icra etmək məqsədi ilə mümkündür.

Qeyd olunanlarla əlaqədar insanların həyat və fəaliyyəti üçün zəruri olan iş və xidmət sahələrindən başqa digər istiqamətlər üzrə fəaliyyət 31 mart 2020-ci il saat 00:00-dan 20 aprel 2020-ci il saat 00:00-dək dayandırılır.

İnsanların bir-biri ilə ünsiyyətini minimuma endirmək və bununla da infeksiyaya yoluxmanın sürətinin azaldılması məqsədi ilə aşağıdakı iş və xidmət sahələri üzrə fəaliyyət elan olunan müddətdə qadağan edilir:

- Bütün ticarət və ictimai işə məkanlarında, o cümlədən restoran, kafe və çay evlərində müştərilərə yerində xidmətlər (supermarketlər, ərzaq mağazaları və apteklərin fəaliyyəti, evə götürmə, çatdırma və onlayn satışlar istisna olmaqla);

- İstirahət və əyləncə məkanları üzrə xidmətlər;

- Mədəniyyət obyektləri, eləcə də muzey və sərgi zalları, kinoteatrların, teatrların, idman zallarının fəaliyyəti;

- Bərbərxanalar, gözəllik salonları, massaj, hamam və kosmetik xidmətlər (o cümlədən bu sahələrdə müştərinin evində və ya digər məkanlarda xidmət);

- Dəfn mərasimləri istisna olmaqla dini ritual xidmətləri, eləcə də mərasim zallarında, çadırlarda və digər qapalı məkanlarda yas mərasimlərinin təşkili xidmətləri;

- Dərzi xidmətləri (o cümlədən bu sahədə müştərinin evində və ya digər məkanlarda xidmət);

- Fotoatəlye/fotostudiyalar (o cümlədən bu sahədə müştərinin evində və ya digər məkanlarda xidmət);

- Tədbirlərin təşkili üzrə xidmətlər (o cümlədən bu sahədə müştərinin evində və ya digər məkanlarda ad günləri, toy, nişan və bu kimi mərasimlərin təşkili);

- İdman, sağlamlıq-bərpa üzrə xidmətlər (bu sahədə tibbi xidmətlər istisna olmaqla);

- Fərdi mənzillərdə təmizlik xidmətləri;

- Fərdi tədris və repetitor xidmətləri (o cümlədən bu sahədə evlərdə xidmət).

Bu müddətdə xüsusi rejim dövrünün tələblərinə əməl olunması şərti ilə aşağıdakı istiqamətlərdə fəaliyyətin davam etdirilməsinə icazə verilir:

1. Azərbaycan Respublikası Nazirlər Kabineti tərəfindən siyahısı müəyyən edilmiş icra hakimiyyəti orqanları və təşkilatlar.

2. Səhiyyə və sosial sahə üzrə:

- Elmi-tədqiqat və laborator xidmətləri

- Xəstəxanalar, poliklinikalar və digər tibb müəssisələri üzrə xidmətlər

- Baytarlıq xidmətləri

- Tibbi avadanlıqların, dərmanların və tibbi vasitələrin istehsalı

- Sosial xidmətlər

- Əqli qüsurlu və xüsusi qayğıya ehtiyacı olan şəxslər üçün baxıcılıq xidməti

3. İnfrastruktur sahəsi üzrə:

- Kommunal xidmətlər (kanalizasiya və su təchizatı, qaz təchizatı, istilik təchizatı, enerji paylanması)

- Elektrik enerjisinin istehsalı və təchizatı

- Su təchizatı və meliorasiya

- Telekommunikasiya və rabitə xidmətləri

4. Nəqliyyat və logistika sahəsi üzrə:

- Hava, dəniz, dəmiryolu və avtomobil nəqliyyatı ilə yük daşımaları

- Dəmiryolu, dəniz gəmiçiliyi, liman və avtomobil yolları xidmətləri

- Logistika xidmətləri

- İctimai nəqliyyat və taksi xidmətləri

5. Əsas istehsalat növləri:

- Müdafiə sənayesi məhsullarının istehsalı

- Neft avadanlıqları və qurğularının istehsalı

- Qida məhsullarının və onlar üçün xammal istehsalı, qida məhsullarının tədarükü, təchizatı, saxlanması və topdan satışı

- Gündəlik baxım və gigiyena vasitələrinin istehsalı

- Kimyəvi məhsulların istehsalı

- Kənd təsərrüfatı məhsullarının istehsalı və emalı, o cümlədən fermer təsərrüfatlarının fəaliyyəti

- Əkinçilik və məhsul yığıcı

- Neft və qazın hasilatı, emalı, saxlanması və satışı

- Neft və qazın boru kəmərləri vasitəsi ilə ötürülməsi

- Metallurgiya sənayesi üzrə fəaliyyət

- Tikinti və məişət avadanlıqlarının istehsalı və təmiri

- Mühəndislik və layihələndirmə xidmətləri

- Mülki və sənaye təyinatlı bina və qurğuların, yolların tikintisi və təmiri

- Qablaşdırma məhsullarının istehsalı

- Daş, metal və taxta məhsullarının istehsalı

- Məbel istehsalı və təmiri

- Diri heyvanların kəsimi

6. Pərakəndə və topdan satış üzrə:

- Ərzaq məhsullarının satış məntəqələri

- Apteklər

- Yanacaqoldurma məntəqələri

- Zoomağazalar, o cümlədən heyvanlar üçün yem satışı məntəqələri

- Tikinti materialları və məişət xirdavətlərinin satışı məntəqələri

7. Məişət xidmətləri üzrə

- Məişət tullantılarının yığılması və utilizasiyası

- Poçt xidmətləri

- Kimyəvi təmizləmə

- Mənzillər istisna olmaqla yaşayış binalarının təmizlənməsi

- Avtomobillərin təmiri

- Avtomobil yuyulma məntəqələri

- Tərcümə xidmətləri

- Heyvan sığınacaqları

- Dizayn xidmətləri

8. Kütləvi informasiya vasitələri

9. Maliyyə təşkilatları üzrə

- Banklar və valyuta mübadiləsi məntəqələri

- Sığorta təşkilatları

- Ödəniş xidmətləri və kliring xidmətləri göstərən təşkilatlar

10. Xüsusi xidmət növləri üzrə

- Çatdırılma xidmətləri

- Məişət avadanlıqlarının təmiri

- Dezinfeksiya xidmətləri

Karantin dövründə hər bir şəxs və təşkilat tərəfindən elektron ticarətdən istifadəyə üstünlük verilməlidir.

Xüsusi rejim dövründə fəaliyyət göstərəcək dövlət və özəl təşkilatların siyahısı və iş rejimi əlavə olaraq müəyyən ediləcəkdir.

COVID-19 virusunun uzun inkubasiya dövrünün olmasını, yayılma sürətini nəzərə alaraq, vətəndaşlarımızdan bir daha Ümumdünya Səhiyyə Təşkilatının, Azərbaycan Respublikası Nazirlər Kabineti yanında Operativ Qərargahın tələb və qaydalarına riayət etmək, özünütəcrid tədbirlərinə uyğun davranmaq, evdən çıxmaq zərurəti yaranmadığı hallarda tibbi-profilaktik qaydalara əməl etmək və insanlarla təmas zamanı 2 metrlik ara məsafəsini gözəlmək tələb olunur. Koronavirus xəstəliyi üçün xarakterik simptomların hiss olunduğu hallarda 103, 113 təcili tibbi yardım xidmətinə, 1542 nömrəli qaynar xəttə zəng etmək ciddi tövsiyə edilir.